



ПРОГРАМА ЗА ФИНАНСИСКА ПОДДРШКА  
НА РУРАЛНИОТ РАЗВОЈ ЗА 2023 ГОДИНА

У П А Т С Т В О

ЗА КОРИСНИЦИ НА СРЕДСТВА ОД ПРОГРАМАТА  
ЗА ФИНАНСИСКА ПОДДРШКА НА РУРАЛНИОТ  
РАЗВОЈ ЗА 2023 ГОДИНА ЗА:

- **МЕРКА 121 - ИНВЕСТИЦИИ ЗА МОДЕРНИЗАЦИЈА НА  
ЗЕМЈОДЕЛСКИ СТОПАНСТВА**

## ***ВОВЕД***

Ова Упатство има за цел запознавање на корисниците со целта, начинот на спроведување и намената на средства од Програмата за финансиска поддршка на руралниот развој за 2023 година за Мерка 121 - Инвестиции за модернизација на земјоделски стопанства

Упатството вклучува и објаснување по однос на процесот на доставување на документи, обработка на барањата, контрола на лице место и реализација на инвестициите.

## ***МЕРКА 121 - ИНВЕСТИЦИИ ЗА МОДЕРНИЗАЦИЈА НА ЗЕМЈОДЕЛСКИ СТОПАНСТВА***

### ***ОПИС НА МЕРКАТА***

**ПОДДРШКАТА ЗА ИНВЕСТИЦИИ ЗА МОДЕРНИЗАЦИЈА НА ЗЕМЈОДЕЛСКИТЕ СТОПАНСТВА СЕ РЕАЛИЗИРА ПРЕКУ УНАПРЕДУВАЊЕ НА ФИЗИЧКИОТ ПОТЕНЦИЈАЛ НА ЗЕМЈОДЕЛСКОТО СТОПАНСТВО :**

Целта на мерката 121 – „Инвестиции за модернизација на земјоделски стопанства“ е подобрување на целокупните резултати од работењето на земјоделското стопанство и достигнување на повисоки стандарди од минималните стандарди утврдени со законите од областа на земјоделството или новововедени стандарди од областа на земјоделството.

Инвестициите согласно оваа мерка се наменети за зголемување на ефикасноста на производството преку намалени трошоци за земјоделско производство и подобрување на квалитетот на земјоделско производство, и/или за достигнување на повисоки стандарди од минималните стандарди утврдени со закон или за достигнување на новововедени стандарди согласно со закон и тоа само за оние инвестиции кои се сметаат за дополнителни инвестиции за достигнување на минимални стандарди и не доведуваат до зголемување на производниот капацитет

Упатство за корисници на средства од Програмата за финансиска поддршка на руралниот развој 2023

## **ПРИФАТЛИВИ ИНВЕСТИЦИОНИ АКТИВНОСТИ И ПРИФАТЛИВИ ТРОШОЦИ ПО ИНВЕСТИЦИОНИ АКТИВНОСТИ**

Согласно Програмата за финансиска поддршка на руралниот развој за 2023 година прифатливи се следните инвестиции:

- Инвестиции за набавка на земјоделска механизација , хардвер и софтвер за примарно земјоделско производство
- Набавка на пчеларска опрема,
- Набавка на силоси,
- Набавка на машини за разбивање на мраз
- Инвестиции во објекти за производство на храна од животинско и/или неживотинско потекло,
- Набавка на опрема за навигација и смарт земјоделство на постоечки трактори, комбајни и приклучна механизација,
- Инвестиции во објекти на фарми за обновливи извори на енергија за сопствена потрошувачка, за потребите на објектот
- Набавка на опрема за производство на тутун,

### ***КОРИСНИЦИ***

За проектите од мерка 121, потенцијален корисник е земјоделско стопанство упишано во Единствениот регистар на земјоделски стопанства во Министерството за земјоделство, шумарство и водостопанство, во согласност со Закон за земјоделството и рурален развој по следниве основи:

#### **Физички лица:**

- Индивидуален земјоделец – носител на земјоделско стопанство кој се стекнал со статус на осигуреник согласно Закон за пензиско и инвалидско осигурување;
- Носител на семејно земјоделско стопанство
- Носител на земјоделско стопанство кој се занимава со земјоделство како дополнителна дејност;

#### **Правни лица:**

- Индивидуален земјоделец – носител на земјоделско стопанство вршител на земјоделска дејност согласно Закон за вршење на земјоделска дејност;
- Трговски друштва регистрирани согласно Закон за трговски друштва со приоритетна/приходна дејност од областа на примарна земјоделска дејност;
- Трговец поединец – регистриран согласно Закон за трговски друштва со приоритетна/приходна дејност од областа на примарна земјоделска дејност;

Мај 2023

**НАПОМЕНА:**

- Барањата се поднесуваат електронски по извршена регистрација на e-baranje.ipardpa.gov.mk
- Еден барател може да поднесе само едно барање за една мерка или најмногу 2 барања по различни мерки земајќи ги во предвид и останатите мерки од Програмата за финансиска поддршка на руралниот развој за 2023 година.
- Барателите треба да го ажурираат статусот и податоците на земјоделското стопанство во Единствениот регистар во земјоделски стопанства и истото можат да го направат во Подрачната Единица на Министерството за земјоделство, шумарство и водостопанство.

***КРИТЕРИУМИ КОИ ТРЕБА ДА ГИ ИСПОЛНИ БАРАТЕЛОТ И МАКСИМАЛНА ВРЕДНОСТ НА ПРИФАТЛИВИ ТРОШОЦИ .***

Услови кои треба да ги исполнуваат барателите во зависност од инвестицијата се следни:

- За инвестиции во приклучна земјоделска механизација
- Минимум производствен капацитет од 2 ха за производство на различни земјоделски култури или на една земјоделска култура или 0,5 ха за производствен капацитет на зеленчук на отворено или 0,5 ха за производствен капацитет тутун.
  - 2. За инвестиции во опрема за производство на тутун
- Минимум 0,5 ха за производствен капацитет тутун.
  - 3. За набавка на силоси
- Максимален капацитет 25 тони.
  - 4. За инвестиции во во објекти за производство на храна од животинско и/или неживотинско потекло
- За инвестиции во мандри - минимум 150 овци и/или 50 кози
  - 5. За инвестиции во пчеларска опрема
- Центрифуга, топилник за восок, млин за шеќер, пчеларска вага, садови за мед, декристализатор и електричен отклопувач на саќе.

Максималната вредност на прифатливи трошоци по корисник за Мерка 121 - Инвестиции за модернизација на земјоделски стопанства изнесува 600.000,00 денари. Средствата се доделуваат за период на реализација на деловниот план и се исплаќаат на годишно ниво.

## **НАЧИН НА КО-ФИНАНСИРАЊЕ**

### **ОПШТИ ПРИНЦИПИ**

Финансирањето од Програмата за финансиска поддршка на руралниот развој за 2023 година се врши врз основа на одобрено барање за користење средства од Програмата и склучен Договор за финансиска поддршка за одобрена инвестиција. Исплата на средства се врши по целосна реализација на инвестицијата согласно условите и критериумите за финансиска поддршка. Корисникот на Програмата во целост е одговорен за реализација на одобрената инвестиција.

Финансиската поддршка се исплаќа по принцип на ко-финансирање на реализирани и исплатени инвестиции од страна на корисникот во висина од 50% од вредноста на одобрените прифатливи трошоци.

Ставката на ко-финансирање се зголемува во одредени случаи, и изнесува:

- 55% од вредноста на одобрената инвестиција, за инвестиции поднесени од носител на земјоделско стопанство од 18 години старост до 40 години старост на денот на поднесување на инвестицијата;
- 60% од вредноста на одобрената инвестиција, за инвестиции во земјоделско стопанство кое се наоѓа во подрачје со ограничени можности;
- 65% од вредноста на одобрената инвестиција, за инвестиции поднесени од носител на земјоделско стопанство од 18 години старост до 40 години старост на денот на поднесување кое се наоѓа во подрачје со ограничени можности.
- 75% за инвестиции во недостапни рурални заедници

### **ОСТАНАТИ ПРИНЦИПИ**

- **Принцип на единечно финансирање** – Програмата за финансиска поддршка на руралниот развој за 2023 година финансира типови на инвестиции кои не се финансираат од други грант фондови, од Буџетот на Република Македонија или други фондови од донаторски или финансиски институции, а се со цел да се избегне двојно финансирање на самата инвестиција.
- **Принцип на грант** – Поддршката по овој основ подразбира доделување на неповратни финансиски средства (грант) од Буџетот на Република Македонија.

**ПОСТАПКА ЗА ИЗБОР НА КОРИСНИЦИ**

Избор на корисници се врши со проверка на исполнување на условите за користење на средства за инвестиции предвидени со мерката 121. Барателите кои ги исполниле условите за стекнување со право на користење на финансиска поддршка, се рангираат со бодување согласно подолу прикажаната табела. Агенцијата ќе изврши исплата во рамките на расположливите средства утврдени со Програмата за финансиска поддршка на руралниот развој за 2023 година.

Показатели	Бодови
Доколку вкупната вредност на инвестицијата не надминува 1.500.000 денари	15
Доколку вкупната вредност на инвестицијата е помеѓу 1.500.001 денари и 3.000.000 денари	10
Доколку вкупната вредност на инвестицијата е помеѓу 3.000.001 денари и 6.000.000 денари	5
Доколку носителот на земјоделското стопанство односно едно од одговорните лица на правното лице е на возраст од 18 до 40 години на денот на поднесување на барањето, <b>или</b> доколку носителот на земјоделското стопанство односно едно од одговорните лица на правното лице е жена	20
Доколку носителот на земјоделското стопанство е Индивидуален земјоделец кој е регистриран согласно Закон за вршење на земјоделска дејност, односно Закон за пензиско и инвалидско осигурување или е правно лице регистрирано за вршење на примарна земјоделска дејност	50

**За да биде прифатлив, корисникот на поддршка за инвестиции во модернизација на земјоделските стопанства, треба да добие најмалку 51 бод.**

**ПОТРЕБНИ ДОКУМЕНТИ ЗА ПРИЈАВУВАЊЕ ЗА МЕРКА 121**

Барањата за финансиска поддршка се поднесуваат по електронски пат на: [e-baranje.ipardpa.gov.mk](mailto:e-baranje.ipardpa.gov.mk)

Сите заинтересирани странки за поднесување на Барање за финансиска поддршка, потребно е да се регистрираат во системот за електронско аплицирање. Деталниот опис на постапката за регистрација се наоѓа во „Упатство за регистрација“ на самата

Упатство за корисници на средства од Програмата за финансиска поддршка на руралниот развој 2023

апликација. Регистрацијата е еднократна, а добиеното корисничко име се користи за поднесување на сите идни барања за финансиска поддршка како и барањата за исплата на средства.

Деталниот опис за креирање на барање за финансиска поддршка се наоѓа во „Упатство за поднесување на барање“. По креирањето и поднесувањето на електронското барање за финансиска поддршка, истото треба да се превземе, испечати и потпише од страна на подносителот. Барањето заедно со пропратната документација, потребно е да се достави до Агенција за финансиска поддршка во земјоделството и руралниот развој.

Потребни документи	Мерка
1 Барање за финансиска поддршка генерирано преку системот за електронско поднесување на барање на e-baranie.ipardpa.gov.mk (барањето треба да се испечати и да биде своерачно потпишано од страна на поднесувачот на барањето)	121
2 Понуди/профактури со детална техничка спецификација за производите за кои се бара финансиска поддршка (оригинал со потпис и печат)	121
3 Деловен план - изготвен согласно Упатството за изготвување на деловен план	121
4 Решение / Тековна состојба за упис во Единствениот регистар на земјоделски стопанства со пријавени производствени капацитети	121
5 Решение од Фондот за пензиско и инвалидско осигурување за лица регистрирани како индивидуален земјоделец согласно Законот за пензиското и инвалидското осигурување, решение доколку е регистрирана како индивидуален земјоделец согласно Законот за вршење на земјоделска дејност или тековна состојба за правните субјекти <b>Напомена: Прифатливи ќе бидат само барателите регистрирани до денот на објавување на јавниот повик</b>	121
6 Одобрение за градба, конструкција/реконструкција со проектна документација врз основа на која е издадено одобрението за градба, конструкција/реконструкција од единицата за локална самоуправа Напомена: (за инвестиции кои вклучуваат градба, конструкција или реконструкција на објекти)	121
7 Решение за оператори со храна од животинско или неживотинско потекло (за инвестициите што предвидуваат таква опрема и дејност)	121

*Упатство за корисници на средства од Програмата за финансиска поддршка на руралниот развој 2023*

8	Регистарски број на одгледувалиште РБО (за инвестициите за сточарско производство)	121
9	Доказ за поседување или располагање со недвижен имот: - Имотен лист - издаден од Агенција за катастар на недвижности на Република Македонија, не постар од три месеци сметано од денот на објавување на јавниот повик, или - Договор за закуп на земјиште/објект во траење од најмалку 5 години сметано од денот на објавување на јавниот повик, и прилог имотен лист за земјиште/објектот на име на закуподавачот издаден од Агенција за катастар на недвижности на Република Македонија, не постар од три месеци сметано од денот на објавување на јавниот повик, или Напомена: Доказ за поседување/располагање со недвижен имот се доставува во случај кога инвестицијата опфаќа, градба, конструкција/реконструкција на објект/и и пластеници;	121
10	Извесрување за поставување на фотонапонска електроцентра на објекти – фарми	121

## **ПОСТАПКА ПРЕД АФПЗРР**

### 1. Поднесување на барање

По објавување на јавниот повик, од страна на АФПЗРР, за поднесување на барања за користење на средства од Програмата за финансиска поддршка на руралниот развој за 2023 година, потенцијалниот корисник на средствата треба да поднесе електронско барање за користење на средства од Програмата за финансиска поддршка на руралниот развој за 2023 година по соодветната мерка. Креираното електронско барање се превзема, печати и потпишува од страна на Барателот и заедно со сите пропратни документи соодветно на типот на инвестиција се доставува до Агенцијата во затворени во плик на кој на горниот лев агол да пишува „Барање за финансиска поддршка, Арх. Бр. на Барањето (0423-12116-XXXX/1)“ на следната адреса:

АФПЗРР за финансиска поддршка во земјоделството и рурален развој ул. „3-та Македонска бригада“ бб зграда на Македонија Табак блок Ц 1000 Скопје, Република Македонија или лично на рака во писарницата на АФПЗРР за финансиска поддршка во земјоделството и руралниот развој (АФПЗРР), на истата адреса.

### 2. Обработка на барање и избор на корисници

По направената контрола за комплетност на барањето, веродостојност на податоците дадени во барањето и неговата прифатливост согласно со критериумите и во определени случаи контрола на лице место, следува рангирање на поднесените барања по датум и време на пристигање. Потенцијалниот корисник



*Упатство за корисници на средства од Програмата за финансиска поддршка на руралниот развој 2023*

ќе биде писмено известен за прифаќање или одбивање на неговото барање во рок не подолг од 3 месеци од завршување на јавниот повик.

Доколку барањето биде оценето позитивно и прифатено, АФПЗРР до потенцијалниот корисник испраќа “Решение за одобрување на барање”.

Против решенијата на АФПЗРР не е дозволена жалба и истите се конечни во управна постапка.

Против решенијата на АФПЗРР може да се поведе управен спор. Поведувањето на управниот спор не го одлага извршувањето на решението (член 20 од Законот за основање на АФПЗРР за финансиска поддршка во земјоделството и руралниот развој („Службен весник на Република Македонија“ бр.72/07, 05/09, 43/14, 193/15, 39/16, 164/18 и 190/19).

Напомена: Документите од Централниот регистар на Република Македонија како и податоците од Единствениот регистар на земјоделски стопанства Агенцијата ги прибавува по службена должност.

### 3. Склучување на договор

Со решението за одобрување на барањето (проектот), АФПЗРР го известува потенцијалниот корисник дека во определен рок треба да дојде во просториите на АФПЗРР да потпише „Договор за финансиска поддршка“. По потпишување на договорот потенцијалниот корисник може да отпочне со реализација на проектот. Договорот се потпишува во 4 (четири) идентични примероци од страна на корисникот и директорот на АФПЗРР, од кои по два примерока добива секоја од договорните страни.

### 4. Обработка на барање за исплата и постапка за одобрување на исплата

Откако ќе биде завршена инвестицијата корисникот треба да достави барање за исплата и останата документација со која ќе се потврди дека инвестицијата е завршена. Документите кои ќе бидат доставени од страна на корисникот треба да бидат заверени со потпис и печат од органот/фирмата која ги издава.

Барање за исплата е унифициран образец кој корисниците ќе го добијат при потпишување на договорот за финансиска поддршка.

Барањата за исплата се доставуваат до АФПЗРР согласно временскиот рок определен во Договорот. Корисникот е обврзан своерачно или електронски да го пополни соодветното барање за исплата и ги достави потребните документи до АФПЗРР, притоа наведувајќи за која мерка и тип на инвестиција го поднесува истото.

Проверката на финансиската документација се извршува исклучиво на оригинали или копии заверени на нотар при што во случај да се доставени оригинални документи после завршување на постапката за одобрување на исплата АФПЗРР ги враќа истите заедно со донесеното решение до крајниот корисник. Истите ќе бидат означени со печат на АФПЗРР како би се избегнало понатамошно двојно финансирање.

*Мај 2023*

*Упатство за корисници на средства од Програмата за финансиска поддршка на руралниот развој 2023*

Доколку документите кои се пропратни кон барањето за исплата се достават после рокот, барањето ќе биде одбиено и договорениот износ на финансиска поддршка нема да биде исплатен.

Доколку корисникот направил промени во инвестицијата кои не се предмет на договорот, а притоа не е поднесено барање за анекс на договор, истото барање нема да биде исплатено, или ќе биде делумно исплатено во зависност од ефектот кој настаната промена ќе го има врз целокупната инвестиција која е предмет на договорот.

Доколку корисникот не се придржува кон одредбите од договорот кои се однесуваат на рокот на реализација на инвестицијата, треба да се има во предвид дека сите активности настанати пред потпишување на договорот (освен трошоците направени за интелектуални услуги) нема да се дел од финансиската поддршка. Сите активности набавени пред рок т.е. пред потпишување на договорот нема да бидат предмет на инвестиција. Исто така сите набавени и исплатени активности после рокот на реализација на инвестицијата или во рокот на доставување на барањето за исплата нема да бидат предмет на финансиска поддршка.

По административната проверка доколку барањето за исплата е комплетно и соодветно, предметот ќе биде проверен на лице место од страна на овластени лица на АФПЗРР кои имаат за цел да ја проверат реализацијата на инвестицијата во целост и во согласност со договорот. По извршената контрола на лице место, ќе биде изработен извештај во кој детално ќе биде опишана фактичката состојба утврдена на лице место. Истиот треба да биде потпишан од страна на лицата кои ја вршат контролата и од самиот корисник или овластено лице од страна на корисникот. Во случај на забелешка на извршената контрола, корисникот има право истата да ја наведе во извештајот.

По извршената контрола, доколку се констатира дека реализацијата на инвестицијата е во целост и во согласност со договорот, се продолжува со постапката за одобрување на исплата. Доколку се констатира неусогласеност на процесот на реализација на инвестицијата во целост и во согласност со договорот се продолжува постапката за одбивање на барањето за исплата.

Откако ќе биде одобрена исплатата, АФПЗРР донесува решение за одобрување на исплата. Доколку биде одбиено барањето за исплата, АФПЗРР донесува решение за одбивање.

Со решението крајниот корисник ќе биде известен за сумата која му е одобрена т.е. одбиена, притоа може да приложи тужба до Управен суд согласно законските предвидени постапки.

Сите одобрени и исплатени инвестиции ќе бидат предмет на контрола во период од 5 години после извршената исплата со цел да констатира одржливоста и непроменетоста на инвестицијата согласно договорот. Против решенијата на АФПЗРР не е дозволена жалба и истите се конечни во управна постапка.

Против решенијата на АФПЗРР може да се поведе управен спор во рок од 30 дена по прием на решението. Поведувањето на управниот спор не го одлага извршувањето на  
*Мај 2023*

*Упатство за корисници на средства од Програмата за финансиска поддршка на руралниот развој 2023*

решението (член 20 од Законот за основање на Агенција за финансиска поддршка во земјоделството и руралниот развој („Службен весник на Република Македонија“ бр.72/07, 05/09,43/14, 193/15, 39/16, 164/18 и 190/19).

## ***ГЕНЕРАЛНИ НАПОМЕНИ***

1. Барателот поднесува уредно и комплетно пополнето барање за користење на средства.
2. Еден барател поднесува посебно барање за секоја мерка. Еден барател може да поднесе најмногу 2 барања по различни мерки од тековната програма. Во рамките на иста мерка, барателот може да поднесе само 1 барање кое се однесува само на еден тип на инвестиција.
3. Барателот ја доставува документацијата во затворен плик преку препорачана пошта на адреса: АФПЗРР за финансиска поддршка во земјоделството и руралниот развој, ул.Трета Македонска Бригада бр. 20 (зграда Македонија Табак блок Ц) 1000 Скопје, или со предавање во архивата на АФПЗРР секој работен ден од 8:30 до 16:30 часот.
4. Барателот ја доставува дополнителната документација во затворен плик преку препорачана пошта на адреса: АФПЗРР за финансиска поддршка во земјоделството и руралниот развој, ул.Трета Македонска Бригада бр. 20 (зграда Македонија Табак блок Ц) 1000 Скопје, или со предавање во архивата на АФПЗРР секој работен ден од 8:30 до 16:30 часот. На предната страна на пликот во горниот лев агол да пишува дополна за архивски број кој ќе биде наведен во известувањето за дополнување на барањето.
5. Доколку понудите или про-фактурите кои се доставени во прилог на барањето (проектот) се од странство и друга валута, потребно е истите да бидат преведени на македонски јазик од овластен судски преведувач, при што се зема среден курс на наведената валута од датумот наведен во понудите.
6. Исплатата на средства од оваа Програма по корисници ја врши АФПЗРР врз основа на претходно одобрени барања со склучен договор за финансиска поддршка за рурален развој и одобрени барања за исплата.
7. Доколку вкупната вредност на инвестицијата без ДДВ наведена во барањето, се разликува од вкупната вредност на инвестицијата без ДДВ наведена во понудата/про-фактурата, АФПЗРР како важечка сума за ко-финансирање ќе ја земе пониската вредност.
8. Доколку корисникот на средствата од програмата сака да направи измена на договорот, истиот е должен да достави барање за измена на договорот.
9. Доколку барателот или корисникот на средства од програмата ја промени адресата за кореспонденција, истиот е должен да ја извести АФПЗРР.
10. Доколку барателот се откажува од инвестицијата односно финансиската поддршка од АФПЗРР пред донесување на одлука за ко-финансирање, истиот е должен писмено да ја извести АФПЗРР.

*Упатство за корисници на средства од Програмата за финансиска поддршка на руралниот развој 2023*

11. Одобрените и исплатени средства се неповратни при што корисникот не смее да ја отуѓи инвестицијата ко-финансирана од средствата на оваа Програма во рок од 5 години од денот на исплатата на средствата.
12. Почеток на реализација на инвестициите е по потпишување на договорот.
13. Сумата наведена во барањето мора да соодветствува со сумата во поднесените понуди/профактури.
14. АФПЗРР го задржува правото да побара дополнителна документација.
15. За инвестиции за модернизација на земјоделски стопанства согласно член 70 став 11 од Законот за земјоделство и рурален развој (Сл.весник на РМ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 88/15, 154/15, 11/16, 53/16, 120/16, 163/16, 74/17, 83/18, 27/19, 152/19, 244/19, 275/19 и 110/21), највисокиот износ на поддршка по поединечен корисник е најмногу 30.000.000,00 денари за период од 3 години од годината на исплата на средствата за поддршка за инвестиции за модернизација на земјоделски стопанства.
16. Максималниот рок за реализација на инвестициите ќе биде 12 месеци по склучување на договорот со АФПЗРР.

**НАПОМЕНА:** Во случај на техничка грешка во текстот на ова Упатство важат одредбите од Програмата за финансиска поддршка на руралниот развој за 2023 година, Правилникот за поблиски критериуми за избор на корисници по мерките за рурален развој и Правилникот за поблиските дополнителни услови за поддршката од мерките за рурален развој.

**ПРИЛОЗИ****ПРИЛОГ 1 – МОДЕЛ НА ДОГОВОР**

Врз основа на член 12 став 1 точка 13, а во врска со член 6 став 1 точка 4 од Законот за основање на Агенцијата за финансиска поддршка на земјоделството и руралниот развој ("Службен весник на Република Македонија" бр.72/07, 05/09, 43/14, 193/15, 39/16, 164/18 и 190/19), Јавниот оглас бр. \_\_\_\_\_ објавен на \_\_\_\_\_ за поднесување на барања за финансиска поддршка од Програмата за финансиска поддршка на руралниот развој 2023 година (Службен весник на Република Македонија бр. 43/23) и Решение бр. \_\_\_\_\_ издадено од Агенцијата за финансиска поддршка на земјоделството и руралниот развој

**ДОГОВОРНИТЕ СТРАНИ:**

1. Агенција за финансиска поддршка на земјоделството и руралниот развој, како давател на финансиска поддршка (во понатамошниот текст: АФПЗРР) претставувана од Директор \_\_\_\_\_ со седиште на "Бул. III Македонска Бригада, бб (зграда на Македонија Табак блок Ц), 1000 Скопје, и со адреса за кореспонденција "Бул. III Македонска Бригада, бб (зграда на Македонија Табак блок Ц), 1000 Скопје, од една страна, и

2. \_\_\_\_\_ со ЕМБГ/ЕДБ \_\_\_\_\_, како страна на која и е одобрена финансиска поддршка (во понатамошниот текст: Корисник),

Седиште и адреса: \_\_\_\_\_

место на инвестицијата предмет на овој договор: \_\_\_\_\_

од друга страна, го склучија следниот:

**ДОГОВОР ЗА ФИНАНСИСКА ПОДДРШКА**

Бр. (\_\_\_\_\_)

**I. ОПШТИ ОДРЕДБИ****Член 1****Предмет на Договорот**

(1) Со овој договор се уредуваат правата и обврските на договорните страни во врска со исплатата и користењето на финансиската поддршка од Програмата за финансиска поддршка на руралниот развој 2023, одобрена со Решение бр. \_\_\_\_\_ од \_\_\_\_\_ година

(2) Финансиската поддршка ќе се користи согласно со: Мерката 121

Упатство за корисници на средства од Програмата за финансиска поддршка на руралниот развој 2023

Група инвестиции

(3) Целокупната инвестиција детално по количина, активности, цена и ко-финансирана сума е наведена во Прилог 2 кој е составен дел на овој договор.

## Член 2

### Договорен износ

(1) Вкупна одобрена вредност на инвестицијата е до \_\_\_\_\_ МКД (со зборови \_\_\_\_\_).

(2) Финансиската поддршка согласно Решението бр. \_\_\_\_\_ изнесува до \_\_\_\_\_ МКД (со зборови \_\_\_\_\_) т.е. \_\_\_\_\_% од вкупно одобрена вредност на инвестицијата.

(3) АФПЗРР ќе исплати \_\_\_\_\_% од реално направените, оправданите и прифатливите трошоци, но не повеќе од износот од став 2 на овој член и не повеќе од износот за поединечни стоки и услуги наведен во Прилог 2 на овој договор, дури и во случај реално направените трошоци да го надминуваат одобрениот износ.

## II. ПРАВА И ОБВРСКИ НА ДОГОВОРНИТЕ СТРАНИ

### Член 3

#### Права на корисникот

(1) Корисникот има право на финансиска поддршка до износот наведен во член 2 став 2 од овој договор, односно до износот за поединечни стоки и услуги наведен во Прилог 2, согласно начинот, условите и роковите утврдени во овој договор.

(2) Корисникот има право да бара измени и дополнувања на Договорот најдоцна 15 дена пред истекот на рокот за реализација на инвестицијата предмет на овој договор, утврден во член 4 став 2 на овој договор.

(3) Корисникот има право да бара измени и дополнувања на Договорот поради:

а) продолжување на рокот за завршување на инвестицијата предмет на овој договор (член 4, став 2);

б) промена во типот/моделот на наведените стоки или услуги кои се дел од инвестицијата, предмет на овој договор (Прилог 2);

в) промена на дел од инвестицијата, предмет на овој договор (Прилог 2);

(4) Корисникот има право да бара измени и дополнувања на Договорот по однос на став 3 точка б) и в) од овој член само во случај на:

- престанок на производство на одредени стоки кои се дел од инвестицијата предмет на овој договор или неможност за испорака на истите;

- промени како резултат на потребата за усогласување на инвестицијата предмет на овој договор со законодавството; и

- воведување на нови технологии кои можат да ја подобрат ефикасноста на инвестицијата.

*Упатство за корисници на средства од Програмата за финансиска поддршка на руралниот развој 2023*

(5) Корисникот или негов овластен претставник има право да ги наведе своите забелешки во извештајот за извршена контрола на лице место и истиот да го потпише.

#### **Член 4**

##### **Обврски на корисникот**

(1) Корисникот се обврзува да ја заврши инвестицијата со сопствени парични средства во износ наведен во Прилог 2 на овој договор.

(2) Корисникот се обврзува да ја заврши инвестицијата од член 1 и согласно Прилог 2 на овој договор и да поднесе барање за исплата заедно со потребна документација најдоцна до ----- година.

(3) Корисникот се обврзува да го поднесе барањето за исплата по пошта или лично во АФПЗРР. Образецот на барањето за исплата, како и листата на документи кои барателот е должен да ги достави во прилог на барањето за исплата се дадени во Прилог 3 и се составен дел на овој договор.

(4) Корисникот се обврзува сите плаќања кон трети лица кои произлегуваат од спроведувањето на инвестицијата предмет на овој договор да ги изврши согласно рокот утврден во став (2) на овој член.

(5) Корисникот се обврзува во прилог на писменото барање за измени и дополнувања на Договорот да достави соодветни документи како доказ за исполнување на одредбите од член 3 став (2) и (3).

(6) Корисникот се обврзува доколку предмет на инвестиција на овој договор е приколка, истата да ја регистрира согласно закон за име на корисникот.

(7) Корисникот се обврзува за инвестицијата предмет на овој Договор да биде нова и истата да биде функционална во времетраење на овој Договор

(8) Корисникот се обврзува на барање на АФПЗРР да доставува информации/податоци.

(9) Корисникот се обврзува веднаш да ја извести АФПЗРР доколку настанат околности кои имаат влијание врз спроведувањето на инвестицијата предмет на овој договор.

(10) Корисникот се обврзува да обезбеди целосен и непречен пристап на овластените лица на АФПЗРР до документите, објектите, опремата и имотот кои се од значење/поврзани за/со инвестицијата, за време на контролата на лице место, како и при спроведувањето на надзорот над овој договор за целото негово времетраење.

(11) Корисникот или овластен претставник се обврзува да се легитимира на барање на овластените лица од АФПЗРР за време на контролата на лице место.

(12) Корисникот се обврзува да не ја отуѓува, дава под закуп инвестицијата предмет на овој договор за целото негово времетраење.

(13) Корисникот се обврзува да не ја менува намената и целта на инвестицијата предмет на овој договор за целото негово времетраење.

*Мај 2023*

*Упатство за корисници на средства од Програмата за финансиска поддршка на руралниот развој 2023*

(14) Корисникот се обврзува да не го менува местото на инвестицијата, предмет на овој договор, освен доколку се работи за инвестиција во механизација односно приклучна механизација.

(15) Корисникот се обврзува да ги чува оригиналните документи кои се однесуваат на предметот на овој договор за целото негово времетраење.

(16) Корисникот се обврзува дека нема да користи неповратна финансиска помош од други фондови за финансирање на инвестицијата предмет на овој договор.

(17) Корисникот се обврзува во случај на исплата на повеќе средства од одобрените со решението за исплата донесено од АФПЗРР, веднаш да го врати износот кој преставува разлика меѓу исплатениот и одобрените износ, а во спротивно АФПЗРР ќе пресметува казнена камата.

(18) Корисникот се обврзува да ја извести АФПЗРР за настанатите промени во личните податоци (име презиме, назив на фирма, адреса,).

(19) Корисникот се обврзува да ги намира сите доспеани обврски кон Министерството за земјоделство, шумарство и водостопанство, во спротивно Агенцијата по претходна изјава за согласност од корисникот, ќе спроведе постапка за подмирување на финансиските обврски со износот на одобрената финансиска поддршка од член 2, став 2 од овој договор.

(20) Корисникот се обврзува да ги почитува условите за Добра Земјоделска Пракса за времетраењето на овој Договор.

(21) Корисникот се обврзува доколку намената на инвестицијата согласно одобрените деловен план предвидува преработка на земјоделски производи, корисниците на оваа мерка треба да ја евидентираат дејноста во Агенцијата за храна и ветеринарство по реализација на инвестицијата.

(22) Корисникот се обврзува да не го менува статусот во Единствениот регистар на земјоделски стопанства (ЕРЗС) за времетраење на договорот.

## **Член 5**

### **Права на АФПЗРР**

(1) АФПЗРР има право да врши контрола на лице место за целото времетраење на овој договор.

(2) АФПЗРР има право да бара дополнување или појаснување на барањето за исплата, како и на потребните документи во прилог на барањето во однапред утврден рок.

(3) АФПЗРР има право да бара информации, податоци и материјали потребни за следење, евалуација и контрола на лице место на инвестицијата, како и да бара слободен пристап до објектите, просториите, опремата и имотот поврзани со инвестицијата предмет на овој договор.

(4) АФПЗРР има право да го отфрли барањето за исплата ако Корисникот не го поднесе согласно рокот утврден во член 4, став 3 на овој договор односно не го



*Упатство за корисници на средства од Програмата за финансиска поддршка на руралниот развој 2023*

дополни или појасни барањето или потребните документи во однапред утврдениот рок.

(5) АФПЗРР има право да го одбие барањето за исплата доколку Корисникот започнал со реализација на инвестицијата пред потпишувањето на овој договор, освен за трошоците за интелектуални услуги за изработка на градежен, електрификациски проект, проекти за реконструкција.

(6) АФПЗРР има право да го одбие барањето за исплата, во целост или делумно, доколку Корисникот не ја заврши инвестицијата која е предмет на овој договор согласно член 4, став (2) и (4) од овој договор, односно не ја спроведе инвестицијата согласно условите утврдени со овој договор.

(7) АФПЗРР има право на својата интернет страна да ги објави следниве податоци за Корисникот:

- име и презиме (кога корисник е физичко лице) или целосен назив според регистрација (кога корисник е правно лице),
- општина во која престојува или е регистриран корисникот, поштенски број и
- износот на финансиската поддршка во денари од Програмата за финансиска поддршка на руралниот развој за 2023 година.

(8) АФПЗРР има право да го одбие барањето за измени и дополнување на Договорот доколку:

- доведува до неизводливоста на инвестицијата;
- со тоа би се надминал максималниот период за реализација на инвестицијата;
- е во спротивност со националната важечка регулатива;
- со одобрување на барањето би се надминал рокот за реализација на програмата.

(9) АФПЗРР има право да бара поврат на исплатената финансиската поддршка доколку Корисникот:

- а) доставил не точни податоци врз основа на кои се стекнал со финансиска поддршка од Програмата за финансиска поддршка на руралниот развој за 2023 година,
- б) користел неповратна финансиска помош од други фондови за финансирање на инвестицијата предмет на овој договор,
- в) ја отуѓува, дава под закуп или ја менува намената и целта на инвестицијата, предмет на овој договор,
- г) извршил промена на местото на инвестицијата предмет на овој договор,
- д) примил повеќе средства од оние одобрени со решението за исплата, поради административна грешка на АФПЗРР,
- ѓ) не обезбеди целосен и непречен пристап на овластените лица на АФПЗРР до документите, објектите, опремата и имотот кои се од значење/поврзани за/со

*Упатство за корисници на средства од Програмата за финансиска поддршка на руралниот развој 2023*

инвестицијата, за време на контролата на лице место, како и при спроведувањето на надзорот над овој договор за целото негово времетраење,

е) во други случаи утврдени согласно Законот за основање на Агенцијата за финансиска поддршка во земјоделството и руралниот развој.

(10) АФПЗРР во случај на поврат на средства пресметува казнена камата по истекот на рокот за поврат на средства утврден во Решението за поврат на средства донесена од АФПЗРР.

(11) АФПЗРР има право да поведе извршна постапка во случај Корисникот да не изврши поврат на средства во рок од 15 дена од приемот на Решението за поврат на средства.

## **Член 6**

### **Обврски на АФПЗРР**

(1) АФПЗРР се обврзува да изврши исплата на финансиската поддршка доколку се исполнети условите од овој договор.

(2) АФПЗРР се обврзува да спроведе контрола на лице место преку овластени контролори кои се должни да се легитимираат пред Корисникот или овластен претставник.

(3) АФПЗРР се обврзува со личните податоци на Корисникот да постапува согласно прописите од областа на заштита на лични податоци.

### **Општи трошоци**

## **Член 7**

(1) Трошоците направени од страна на Корисникот во насока на реализација на инвестицијата пред потпишувањето на овој договор нема да бидат предмет на финансиската поддршка, освен трошоците кои се направени за интелектуални услуги за изработка на студии, елаборати, планска, техничка и градежна, документација.

(2) Висината на трошоците од став (1) на овој член се пресметува врз основа на одобрениот износ за исплата.

## **III. РАСКИНУВАЊЕ НА ДОГОВОРОТ**

### **Член 8**

(1) Овој договор може да се раскине:

- со взаемна согласност на договорните страни,
- еднострано од страна на АФПЗРР доколку Корисникот не се придржува кон одредбите на овој договор, или
- еднострано од страна на Корисникот, само пред исплата на финансиската поддршка.

*Упатство за корисници на средства од Програмата за финансиска поддршка на руралниот развој 2023*

(2) Во случај на раскинување на Договорот согласно став 1 алинеја 2 на овој член, АФПЗРР веднаш ќе го извести Корисникот.

#### **IV. ЗАВРШНИ ОДРЕДБИ**

##### **Член 9**

(1) Корисникот изјавува под целосна морална, материјална и кривична одговорност, дека сите податоци содржани во извештаите и документите доставени до АФПЗРР се точни и автентични.

(2) Корисникот изјавува дека не започнал со реализација на инвестицијата која е предмет на овој договор пред истиот да стапи на сила.

(3) Заради обезбедување на информации за документите кои треба да се достават во прилог на барањето за измени и дополнувања на Договорот, како и поради доставување на истите до АФПЗРР Корисникот е согласен да се обрати до АФПЗРР на следнава адреса: "Бул. III Македонска Бригада, 20 (зграда на Македонија Табак блок Ц)", 1000 Скопје

Контакт телефон: 02/3097-450

Интернет адреса: [www.ipardpa.gov.mk](http://www.ipardpa.gov.mk)

##### **Член 10**

#### **Стапување во сила и времетраење на Договорот**

(1) Со потпишување на овој договор, договорните страни ја изразуваат својата слободна волја, потврдуваат дека го прочитале и го разбрале Договорот и дека се согласуваат со правата и обврските кои произлегуваат од него како и со неговите правни последици.

(2) Овој договор ќе стапи на сила на денот на неговото потпишување од двете договорни страни и ќе биде во сила пет години по последната исплата од страна на АФПЗРР.

##### **Член 11**

#### **Прилози**

Следните Прилози претставуваат составен дел на овој договор:

1. Прилог 1 – Дефиниции
2. Прилог 2 – Предмет на инвестиција
3. Прилог 3 – Образец на барање за исплата

##### **Член 12**

#### **Спорови**

*Упатство за корисници на средства од Програмата за финансиска поддршка на руралниот развој 2023*

За споровите кои произлегуваат од овој договор надлежен ќе биде Управниот суд на Република Македонија.

Двосмислени или неразбирливи одредби од овој договор се толкуваат во полза на АФПЗРР.

### Член 13

#### Примероци

Овој договор е склучен во четири идентични примероци, по два за секоја договорна страна.

Дата,

Директор на АФПЗРР:

Корисник:

\_\_\_\_\_

\_\_\_\_\_

Изработил:

Контролирал:

Согласен:

#### ПРИЛОГ 1 – ДЕФИНИЦИИ

Во контекст на овој договор, изразите кои се користат во овој договор го имаат следното значење:

- “Вкупна одобрена вредност на инвестицијата” се трошоците кои АФПЗРР ги одобрува како прифатливи за ко-финансирање согласно Програмата за финансиска поддршка на руралниот развој за 2023 година;
- “Финансиска поддршка” се средствата од Програмата за финансиска поддршка на руралниот развој за 2023 година кои АФПЗРР ги ко-финансира во согласност со овој договор;
- “Почеток на спроведување на инвестицијата” значи превземање на било какви обврски на сметка на одобрениот износ, потпишување на договори со трети лица за вршење на дејности предмет на овој Договор, нарачка на материјали, опрема и други слични активности, освен активности кои спаѓаат во општи трошоци.
- “Реализирана инвестиција” е инвестицијата која е изградена, испорачана, платена и се наоѓа на местото на инвестицијата наведено во овој договор.

# УПАТСТВО

## ЗА КОРИСНИЦИ НА СРЕДСТВА ОД ПРОГРАМАТА ЗА ФИНАНСИСКА ПОДДРШКА НА РУРАЛНИОТ РАЗВОЈ 2023

Ова Упатство е **БЕСПЛАТЕН ПРИМЕРОК** наменет за потенцијалните корисниците на средствата од Програмата за финансиска поддршка на руралниот развој 2023 – Мерка 121, во кој се содржани сите информации за критериумите, условите за прифатливост на проектите и условите за финансирање и останати информации кои се неопходни за изготвување на „Барањето за финансиска поддршка“.

Примероците од ова Упатство заинтересираните можат да ги подигнат директно во:

Агенција за финансиска поддршка во земјоделството и руралниот развој,  
бул. „3-та Македонска бригада“ бр.20  
(зграда на Македонија Табак блок Ц)  
1000 Скопје

електронска верзија на пакетот за аплицирање на веб-адресата на Агенцијата:

[www.ipardpa.gov.mk](http://www.ipardpa.gov.mk)